munDaka upanishat 

prathama munDakam 

prathamah khanDaha 

om bhadram karnebhih shrunuyaama devaaha | bhadram 

pashyemaakshabhiryajatraaha | sthirairamgaih tushTuvaam sastanoobhih vyashema 
devahitam yadaayuhu | svasti na indro vruddhashravaaha | svasti nah pooshaa 
vishvavedaaha | svasti nastaarkshyo arishTanemihi | svasti no bruhaspatirdadhaatu | 
om shaantih shaantih shaantihi || 

brahmaa devaanaam prathamah sambabhoova vishvasya kartaa bhuvanasya goptaa | 
sa brahmavidyaam sarvavidyaapratishThaamatharvaaya jyeshThaputraaya praaha 

atharvane yaam pravadeta brahmaa-tharvaa taam purovaachaangire 
brahmavidyaam | 

sa bhaaradwaajaaya satyavahaaya praaha bhaaradwaajo-ngirase paraavaraam || 2 || 

shounako ha vai mahaashaalo-ngirasam vidhivadupasannah prapacCha | kasminnu 
bhagavo vijnaate sarvamidam vijnaatam bhavateeti || 3 || 

tasmai sa hovaacha | dve vidye veditavye iti ha sma yadbrahmavido vadanti paraa 
chaivaaparaa cha || 4 || 

tatraaparaa rugvedo yajurvedah saamavedo-tharva vedah shikshaa kalpo 
vyaakaranam niruktam Chando jyotishamiti | atha paraa yayaa tadaksharam 
adhigamyate || 5 || 

yattadadreshyamagraahyamagotramavarnamachakshuh shrotram tadapaanipaadam | 
nityam vibhum sarvagatam susookshmam tadavyayam yadbhootayonim paripashyanti 
dheeraaha || 6 || 

yathornanaabhih srujate gruhnate cha yathaa pruthivyaamoshadhayah sambhavanti | 
yathaa satah purushaatkeshalomaani tathaa-ksharaatsambhavateeha vishvam || 7 || 

tapasaa cheeyate brahma tato-nnamabhijaayate | annatpraano manah satyam lokaah 
karmasu chaamrutam || 8 || 

yah sarvajnah sarvavidyasya jnaanamayam tapaha | tasmaadetabrahma naama 
roopamannam cha jaayate || 9 || 

dviteeyah khanDaha 


tadetatsatyam mantreshu karmaani kavayo yaanyapashyamstaani tretaayaam 
bahudhaa santataani | taanyaacharatha niyatam satyakaamaa esha vah panthaah 
sukrutasya loke || 1 || 

yadaa lelaayate hyarchih samiddhe havyavaahane | 
tadaa-nyabhaagaavantarenaa — huteeh pratipaadayet || 2 || 

yasya agnihotramadarshamapourna 

maasamachaaturmaasyamanaagrayanamatithivarjitam cha | 
ahutamanavishvadevamavidhinaa hutamaasaptamaamstasya lokaanhinasti || 3 || 

kaalee karaalee ca manojavaa cha sulohitaa yaa cha sudhoomravarnaa | sphulinginee 
vishvaruchee cha devee lelaayamaanaa iti sapta jivhaaha || 4 || 

eteshu yashcharate bhraajamaaneshu yathaakaalam chaa — huyato hyaadadaayan | 
tam nayantyetaah sooryasya rashmayo yatra devaanaam patireko-dhivaasah || 5 || 

ehyeheeti tamaahutayah suvarchasah sooryasya rashmibhiryajamaanam vahanti | 
priyaam vaachamabhivadantyo-rchayantya esha vah punyah sukruto brahmalokaha 

II 6 II 

plavaa hyete adruDhaa yajnaroopaa ashTaadashoktamavaram yeshu karma | 
etacChreyo ye~bhinandanti mooDhaa jaraamrutyum te punarevaapi yanti || 7 || 

avidyaayaamantare vartamaanaah svayam dheeraah panDitam manyamaanaah | 
janghanyamaanaah pariyanti mooDhaa andhenaiva neeyamaanaa yathaa-ndhaaha || 8 


avidyaayaam bahudhaa vartamaanaa vayam krutaarthaa ityabhimanyanti baalaaha | 
yatkarmino na pravedayanti raagaattenaaturaah ksheenalokaashchyavante || 9 || 

ishTaapoortam manyamaanaa varishTham naanyacChreyo vedayante pramooDhaaha 
naakasya prushThe te sukrute-nubhootvemam lokam heenataram vaa vishanti || 10 || 

tapah shraddhe ye hyupavasantyaranye shaantaa vidvaamso bhaikshyacharyaam 
charantah | sooryadvaarena te virajaah prayaanti yatraamrutah sa purusho 
hyavyayaatmaa || 11 || 

pareekshya lokaankarmachitaanbraahmano nirvedamaayaannaastyakrutah krutena | 
tadvijnaanaartham sa gurumevaabhigacChetsamitpaanih shrotriyam brahmanishTham 
|| 12 || 

tasmai sa vidvaanupasnnaaya samyakprashaantachittaaya shamaanvitaaya | 
yenaaksharam purusham veda satyam provaacha taam tattvato brahmavidyaam || 13 | 

dviteeya munDakam 

prathama khanDaha 

tadetsatyam yathaa sudeeptaat paavakaad visphulingaah sahasrashah prabhavante 
saroopaah | tathaa-ksharaadvividhaah somya bhaavaah prajaayante tatra chaivaapi 
yanti || 1 || 

divyo hyamoortah purushah sa baahyaabhyantaro hyajaha | apraano hyamanaah 
shubhro hyaksharaatparatah paraha || 2 || 

etasmaat jaayate praano manah sarvendriyaani cha | kham vaayurjyotiraapah pruthivee 
vishvasya dhaarinee || 3 || 

agnimoordhaa chakshushee chandrasooryou dishah shrotre vaagvivrutaashcha vedaah 
| vaayuh praano hrudayam vishvamasya padbhyaam pruthivee hyesha 
sarvabhootaantaraatmaa || 4 || 

tasmaadagnih samidho yasya sooryah somaatparjanya oshadhayah pruthivyaam | 
pumaan retah sinchati yoshitaayaam bahveeh prajaah purushaat samprasootaaha || 5 || 

tasmaadruchah saama yajoomshi deekshaa yajnaashcha sarve kratavo 
dakshinaashcha | samvatsarashcha yajamaanashcha lokaah somo yatra pavate yatra 
sooryaha || 6 || 

tasmaachcha devaa bahudhaa samprasootaah saadhyaa manushyaah pashavo 
vayaamsi | praanaapaanou vreehiyavou tapashcha shraddhaa satyam brahmacharyam 
vidhishcha || 7 || 

sapta praanaah prabhavanti tasmaat saptaarchishah samidhah sapta homaah | sapta 
ime lokaa yeshu charanti praanaa guhaayashaa nihitaah sapta sapta || 8 || 

atah samudraa girayashcha sarve-smaatsyandante sindhavah sarvaroopaah | 
atashcha sarvaa oshadhayo rasashcha yenaisha bhootaistishThate hyantaraatmaa 
|| 9 || 

purusha evedam vishvam karma tapo brahma paraamrutam | etadyo veda nihitam 
guhaayaam so~vidyaagranthim vikirateeha somya || 10 || 

dviteeya khanDaha 


aavih sannihitam guhaacharam naama mahatpadamatraitat samarpitam | 
ejatpraanannimishachcha yadetajjaanatha sadasadvarenyam param 
vijnaanaadyadvarishTham prajaanaam || 1 || 

yadarchimadyadanubhyo~nu cha yasmimllokaa nihitaa nihitaa lokinashcha | 
tadetaksharam brahma sa praanastadu vaanbhanah | tadetsatyam tadamrutam 
tadveddhavyam somya viddhi || 2 || 

dhanurgruheetvoupanishadam mahaastram sharam hyupaasaanishitam samdhayeeta | 
aayamya tadbhaavagatena chetasaa lakshyam tadevaaksharam somya viddhi || 3 || 

pranavo dhanuh sharo hyaatmaa brahma tallakshyamuchyate | apramattena 
veddhavyam sharavattanmayo bhavet || 4 || 

yasmindyouh pruthivee chaantarikshamotam manah saha praanaishcha sarvaih | 
tamevaikam jaanatha aatmaanamanyaa vaacho vimunchathaamrutasyaisha setuhu || 5 


araa iva rathanaabhou samhataa yatra naaDyah sa esho~ntarashcharate bahudhaa 
jaayamaanah | omityevam dhyaayatha aatmaanam svasti vah paaraaya tamasah 
parastaat || 6 || 

yah sarvajnah sarvavidyasyaisha mahimaa bhuvi | divye brahmapure hyesha 
vyomnaatmaa pratishThitah | manomayah praanashareeranetaa pratishThito~nne 
hrudayam sannidhaaya | tadvijnaanena paripashyanti dheeraa 
aanandaroopamamrutam yadvibhaati || 7 || 

bhidyate hrudayagranthishChinte sarvasamshayaaha | ksheeyante chaasya karmaani 
tasmindrushTe paraavare || 8 || 

hiranmaye pare koshe virajam brahma nishkalam | tacChubhram jyotishaam 
jyotistadyadaatmavido viduhu || 9 || 

na tatra sooryo bhaati na chandrataarakam nemaa vidyuto bhaanti kuto~yamagnihi | 
tameva bhaantamanubhaati sarvam tasya bhaasaa sarvamidam vibhaati || 10 || 

brahmevedamamrutam purastaadbrahma pashchaadbrahma dakshinatashchottarena 
adhashchordhvam cha prasrutam brahmaivedam vishvamidam varishTham || 1 1 || 

truteeva munDakam 

prathama khanDaha 


dvaa suparnaa sayujaa sakhaayaa samaanam vruksham parishasvajaate | tayoranyah 
pippalam svaadvattyanashnannanyo abhishaakasheeti || 1 || 

samaane vrukshe purusho nimagno-neeshayaa shochati muhyamaanah | jushTam 
yadaa pashyatyanyameeshamasya mahimaanamiti veetashokaha || 2 || 

yadaa pashyah pashyate rukmavarnah kartaarameesham purusham brahmayonim | 
tadaa vidvaan punyapaape vidhooya niranjanah paramam saamyamupaiti || 3 || 

praano hyesha yah sarvabhootairvibhaati vijaananvidvaanbhavate naativaadee | 
aatmakreeDa aatmaratih kriyaavaanesha brahmavidaam varishThaha || 4 || 

satyena labhyastapasaa hyesha aatmaa samyagjnaanena brahmacharyena nityam | 
antah shareere jyotirmayo hi shubhro yam pashyanti yatayah ksheenadoshaaha || 5 || 

satyameva jayati naanrutam satyena panthaa vitato devayaanaha | 
yenaakramantyrushayo hyaaptakaamaa yatra tatsatyasya paramam nidhaanam || 6 || 

bruhachcha taddivyamachintyaroopam sookshmaachcha tatsookshmataram vibhaati | 
dooraatsudoore tadihaantike cha pashyatsvihaiva nihitam guhaayaam || 7 || 

na chakshushaa gruhyate naapi vaachaa naanyairdevaistapasaa karmanaa vaa | 
jnaanaprasaadena vishuddhasattvastatastu tarn pashyati nishkalamdhyaayamaanaha 

8 II 

esho-nuraatmaa chetasaa veditavyo yasminpraanah panchadhaa samvivesha | 
praanaishchittam sarvamotam prajaanaam yasminvishuddhe vibhavatyesha aatmaa 
II 9 || 

yam yam lokam manasaa samvibhaati vishuddhasattvah kaamayate yaamshcha 
kaamaan | tarn tarn lokam jayate taamshcha kaamaamstasmaadaatmajnam 
hyarchayedbhootikaamaha || 10 || 


dviteeya khanDaha 

sa vedaitatparamam brahma dhaama yatra vishvam nihitam bhaati shubhram 
upaasate purusham ye hyakaamaaste shukrametadativartanti dheeraaha || 1 

kaamaanyah kaamayate manyamaanah sa kaamabhirjaayate tatra tatra | 
paryaaptakaamasya krutaatmanastu ihaiva sarve pravileeyanti kaamaaha || 2 

naayamaatmaa pravachanena labhyo na medhayaa na bahunaa shrutena | yamevaisha 
vrunute tena labhyastasyaisha aatmaa vivrunute tanoom svaam || 3 || 

naayamaatmaa balaheenena labhyo na cha pramaadaattapaso vaa~pyalingaat | 
etairupaayairyatate yastu vidvaamstasyaisha aatmaa vishate brahmadhaama || 4 || 

sampraapyainamrushayo jnaanatruptaah krutaatmaano veetaraagaah prashaantaah | 
te sarvagam sarvata praapya dheeraa yuktaatmaanah sarvamevaavishanti || 5 || 

vedaantavijnaanasunishchitaarthaah sanyaasayogaadyatayah shuddhasattvaaha | te 
brahmalokeshu paraantakaale paraamrutah parimuchyanti sarve || 6 || 

gataah kalaah panchadasha pratishThaa devaashcha sarve pratidevataasu | karmaani 
vijnaanamayashcha aatmaa pare-vyaye sarva ekeebhavanti || 7 || 

yathaa nadyah syandamaanaah samudre-stam gacChanti naamaroope vihaaya | 
tathaa vidvaannamaroopaadvimuktah paraatparam purushamupaiti divyam || 8 || 

sa yo ha vai tatparamam brahma veda brahmaiva bhavati naasyaabrahmavitkule 
bhavati | tarati shokam tarati paapmaanam guhaagranthibhyo vimukto-mruto bhavati || 

9 || 

tadetadruchaa-bhyuktam | kriyaavantah shrotriyaa brahmanishThaah svayam juhvata 
ekarshim shraddhayantah | teshaamevaitaam brahmavidyaam vadeta shirovratam 
vidhivadyaistu cheernam || 10 || 

tadetatsatyamrushirangiraah provaacha naitadacheernavrato-dheete | namah 
paramarushibhyo namah paramarushibhyaha || 11 || 

oum bhadram karnebhih shrunuyaama devaaha | bhadram 

pashyemaakshabhiryajatraah | sthirairangaistushTuvaagmsastanoobhih | vyashema 
devahitam yadaayuh | svasti na indro vruddhashravaaha | svasti nah pooshaa 
vishvavedaaha | svasti nastaarkshyo arishTanemihi | svasti no bruhaspatirdadhaatu || 

om shaantih shaantih shaantihi 1 1 

